

**అల్లూరి సీతారామరాజు 96వ వర్ధంతి సందర్భంగా ఆయన చిత్రపటానికి
పూలమాలలు వేసి నివాళి అర్పించిన నగర పోలీస్ కమీషనర్ గారు**

భారత స్వాతంత్ర్య చరిత్రలో విప్లవవీరునిగా పేరొందిన శ్రీ అల్లూరి సీతారామరాజు 96వ వర్ధంతి సందర్భంగా నగర పోలీస్ కమీషనర్ శ్రీ ద్వారకా తిరుమలరావు, ఐ.పి.ఎస్., అదనపు పోలీస్ కమీషనర్ శ్రీ బి.శ్రీనివాసులు, ఐ.పి.ఎస్., మరియు నగర పోలీసు అధికార్లు శ్రీ అల్లూరి సీతారామరాజు చిత్రపటానికి పూలమాలలు వేసి, ఆయన సేవలను గుర్తు చేసుకోవడం జరిగింది.

ది.07.05.2020న విజయవాడ నగర పోలీస్ కమీషనర్ కార్యాలయంలో శ్రీ అల్లూరి సీతారామరాజు గారి చిత్రపటానికి నగర పోలీస్ కమీషనర్ గారు పూలమాలలు వేసి నివాళులు అర్పించినారు. ఈ సందర్భంగా అల్లూరి సీతారామరాజు గారు భారత స్వాతంత్ర్య చరిత్రలో ఆయన జరిపిన సాయుధ పోరాటం స్వాతంత్ర్య ఉద్యమంలో ఒక ప్రత్యేక అధ్యాయమని, సాయుధ పోరాటం ద్వారానే స్వాతంత్ర్యం వస్తుందని నమ్మి దాని కొరకే తన ప్రాణాలను అర్పించిన యోధుడు అని, కేవలం తన 27 సంవత్సరాల వయస్సులోనే బ్రిటీషు వారిని ఎదిరించిన యోధుడు అని, ఆయన అకుంటిత సాహసము, త్యాగదీక్ష, ఏకాగ్రత, సచ్చీలత మనందరం నేర్చుకోవాలని ఇటువంటి వీరుడు ప్రతి ఒక్కరికీ స్ఫూర్తి దాయకమని నగర పోలీస్ కమీషనర్ గారు అన్నారు.

ఈ కార్యక్రమంలో కోవిడ్-19 ఇంచార్జ్ ఐ.జి.పి. శ్రీ సత్యన్నారాయణ, ఐ.పి.ఎస్., క్రైమ్ డిసిపి శ్రీ డి.కోటేశ్వరరావు, అడ్మిన్ డిసిపి శ్రీమతి మేరి ప్రశాంతి, స్పెషల్ బ్రాంచి ఏడిసిపి శ్రీ నవాబ్ జాన్, ఎ.ఓ. శ్రీ టి.రంగారావు, ఏసిపిలు, ఇన్స్పెక్టర్లు, ఎస్.ఐలు మరియు పరిపాలనా విభాగం సిబ్బంది అల్లూరి సీతారామరాజు చిత్రపటానికి పూలమాల వేసి నివాళి అర్పించడం జరిగింది.

--XX--